

157 ýyl ýaşap on patyşany başdan geçiren Zaro aga

Category: Geň-taňsy wakalar, Kitapcy

написано kitapcy | 23 января, 2025

157 ýyl ýaşap on patyşany başdan geçiren Zaro aga 157 ÝYL

ÝAŞAP ON PATYŞANY BAŞDAN GEÇIREN ZARO AGA

Zaro aga diýilýän ýaşuly ýaşan ömründe on sany osmanly patyşasyny, ýigrimi sekiz baş weziri, baş sany-da premýer-ministri başdan geçirip, alty söweşe gatnaşypdyr, jemi ýigrimi dokuz gezegem öýlenipdir.

Hawa, uzak ýaşasy gelmeýän adam ýok. Ýöne onuň syryny ýa-da tilsimini bilýänem ýok. Muňa garamazdan dünýäniň iň uzak ýaşan adamlarynyň sanawynda bir osmanly türküniňem hem ady bar. Geň görer ýaly zat ýok. Onuň adyna Zaro aga diýýär. Käbir çeşmeler onuň 16-17 gezek, kábiri 29 gezek öýlenendigini habar berýär. Zaro aga ömrüniň soňky sanlyja ýylyndan başga wagt hiç haçan lukman zadyň nämedigini bilmändir we çynlakaý bir kesele ýolugyp görmändir.

Ýaşulynyň başi gyz on üç çagasynyň, ýigrimi dokuz agtygynyň bardygy aýdylýar. Ondan «Näme üçin köp öýlenýärsiň?» diýip sorasalar, «Dagy näme edeýin, alan aýallarym derrew garrap ölýärler» diýip jogap berenmiş.

Gümrükhanalarda hammallyk (ýükçi) eden Zaro aga az wagtyň dowamynda özünü görkezip hammalaryň brigadiri bolupdyr ýigrimi ýyl zähmet çekensoň Hammallar guramasyny döredipdir. Eklenç etmek üçin täzedan Stambula gelen Zaro aganyň iri, daýaw, berdaşly sypaty köşgüň ünsüni çekip, ol harby gullugygy köşkde geçirýär. Rus urşunda dogduk depesine dolanan Zaro aga Şerif Mürzäniň tiredeşleri bilen bile uruşa gatnaşýar. Ol bu uruşda aýagyndan ýaralanýar.

Zaro aga dünýä metbugatynyňam ünsüni çekipdir. Bu bolsa onuň belli bir derejede ölümini çaltlaşdyrypdyr. Birnäçe taryhy binanyň gurluşygynda işlän Zaro aga 150 ýaşdan soň Amerika

tarap ýola düşüpdür. Emma onuň durmuşy pikir edişi ýaly gowulaşyp gidiribermändir.

Amerikadan žurnalist tüýsüne girip gelen iki sany kezzap birgiden boş wadalary berip ýaşulyny Amerika gitmäge yrýarlar. Zaro aga Nýu-Ýorkda uly dabara bilen garşylanýar. Emma ony alyp gidenleriň niýeti başga bolup çykýar.

Olar ýaşula ýörite tikilen penjek geýdirip sirke çykarýarlar «Dünýäniň iň uzak ýaşan adamy» diýip görkezýärler. Hatda bu kezzaplar «Zaro aga bulen surata düşmek 10 dollar, ony ogşamak 15 dollar» diýip yglan eder ýaly derejede öte geçýärler.

Şunça ýaşap sagdynlygy elden bermedik we lukmana görünmedik Zaro aganyň soňky ýylynda inçekesele ýolugýar, ýüregagyra sataşýar. Kezzaplar 150 ýaşdan geçen görgülini şatma şat aýlap, işlerini bitirenden soň, ony kör-köpüksiz Stambula getirip taşlap gidýärler.

Ýaşynyň soňunda gören görgüsine, ýuwdan hunabasyna çydamadyk Zaro aga 1934-nji ýylyň 29-njy iýunynda Stambulyň Şişli Eftal raýonynda gözlerini ömürlük ýumýar. Onuň gubury häzir Stambulyň «Eýýup» gonamçylygynda.

Internet maglumatlary esasynda taýýarlandy. Geň-taňsy wakalar